

- 2) Il-fatt li anki d-dritt tal-Istat emittenti jipprevedi l-possibbiltà li tiġi imposta l-prigunerija għal dejn huwa rilevanti fir-rigward tal-possibbiltà li tiġi imposta l-prigunerija għal dejn.

(¹) Deċiżjoni Kwadru tal-Kunsill 2006/783/GAI tas-6 ta' Ottubru 2006 dwar l-applikazzjoni tal-prinċipju ta' rikonossiment reċiproku għal ordnijiet ta' konfiska (ĠU L 239M, 10.9.2010, p. 340).

(²) NL:HR:201:BP9449.

Appell ipprezentat fit-12 ta' Frar 2018 minn FTI Touristik GmbH mis-sentenza mogħtija mill-Qorti Ġenerali (It-Tmien Awla) fit-30 ta' Novembru 2017 fil-Kawża T-475/16, FTI Touristik GmbH vs L-Uffiċċju tal-Proprietà Intellettuali tal-Unjoni Ewropea

(Kawża C-99/18 P)

(2018/C 182/07)

Lingwa tal-kawża: il-Ġermaniż

Partijiet

Appellanti: FTI Touristik GmbH (rappreżentant: A. Parr, Rechtsanwältin)

Parti oħra fil-proċedura: L-Uffiċċju tal-Proprietà Intellettuali tal-Unjoni Ewropea (EUIPO)

Talbiet

L-appellanti titlob li l-Qorti Ġenerali joghħobha:

- tannulla s-sentenza mogħtija fit-30 ta' Novembru 2017 mit-Tmien Awla tal-Qorti Ġenerali (T-475/16);
- tikkundanna lill-EUIPO għall-ispejjeż.

Aggravji u argumenti prinċipali

L-appellanti ssostni li s-sentenza tal-Qorti Ġenerali hija bbażata fuq ksur tal-Artikolu 8(1)(b) tar-Regolament Nru 207/2009 (¹). Hija ssostni li s-sentenza hija vvizzjata b'insuffiċjenza ta' motivazzjoni. Hija tgħid li l-Qorti Ġenerali ma haditx inkunsiderazzjoni ċ-ċirkustanzi ta' fatt kollha li fl-interazzjoni tagħhom huma essenzjali għall-evalwazzjoni tal-probabbiltà ta' konfużjoni. Dan jikkostitwixxi żball ta' liġi.

(¹) Regolament tal-Kunsill (KE) Nru 207/2009 tas-26 ta' Frar 2009 dwar it-trade mark Komunitarja, ĠU 2009, L 78, p. 1, kif emendat (issostitwit permezz tar-Regolament (UE) 2017/1001 tal-Parlament Ewropew u tal-Kunsill tal-14 ta' Ġunju 2017 dwar it-trademark tal-Unjoni Ewropea, GU 2017, L 154, p. 1).

Talba għal deċiżjoni preliminari mressqa mill-Amtsgericht Düsseldorf (il-Ġermanja) fid-19 ta' Frar 2018 – flightright GmbH vs Eurowings GmbH

(Kawża C-130/18)

(2018/C 182/08)

Lingwa tal-kawża: il-Ġermaniż

Qorti tar-rinviju

Amtsgericht Düsseldorf

Partijiet fil-kawża prinċipali

Rikorrenti: flightright GmbH

Konvenuta: Eurowings GmbH